

फिल्म इवेंट

हॉलीवुड

तलाक की खबरों के बीच जस्टिन बीबर ने खरीदा आलीशान बंगला

मशहूर गायक जस्टिन बीबर और उनकी पत्नी हैली बीबर के तलाक की अफवाहों से उनके प्रशंसक काफी हैरान हैं। अब इन अफवाहों के बीच दोनों से जुड़ी एक बड़ी खबर सामने आई है।




मीडिया रिपोर्ट्स के मुताबिक, दोनों ने कैलिफोर्निया में एक आलीशान बंगला खरीदा है। इसकी कीमत 16.6 मिलियन डॉलर बताई जा रही है। जस्टिन बीबर और हैली बीबर ने जो बंगला खरीदा है, उसका सौदा पिछले साल ही हो गया था। यह मंहगा घर द मैडिसन क्लब में स्थित है, जो कैलिफोर्निया की कोचेला घाटी में है। इस इलाके में कई मशहूर हस्तियां रहती हैं। मीडिया रिपोर्ट्स के अनुसार, जस्टिन बीबर के नए बंगले के आसपास जो लोग रहते हैं, उनमें क्रिस और काइली जेनर, एडेल, टिम कुक, कॉर्टनी कार्टर, स्क्वैड ब्राउन, फिल नाइट जैसे बड़े सितारे शामिल हैं। मीडिया रिपोर्ट्स के मुताबिक, बीबर का बंगला एकदम लज्जरी है। इसमें 7 बेडरूम के साथ 9 वॉशरूम हैं। बंगले में 10 हजार स्क्वियर फुट का लिविंग स्पेस भी है। जस्टिन बीबर से पहले एलन नाम के एक निवेशक ने इस बंगले को खरीदा था। उन्होंने साल 2019 में इस बंगले को 6.3 मिलियन डॉलर में खरीदा था। वे चार साल तक इसके मालिक रहे। स दौरान उन्होंने घर में एक बड़ा इन्फिनिटी पूल एस्ट्रोटेफ लॉन, खेल कोर्ट, एक गेस्ट हाउस और चार कार वाले गैराज को जोड़ा था। बंगले की खरीददारी की खबर तब सामने आई है, जब इन दोनों के बीच तलाक की अफवाहें चरम पर हैं। हालांकि, बीबर की पत्नी हैली ने कई मौकों पर इन अफवाहों को खारिज किया है। दोनों ने साल 2019 में शादी की थी। इनके तलाक की अफवाहों के पीछे का आधार यह है कि दोनों को लंबे समय से सार्वजनिक रूप से एक साथ नहीं देखा गया है।

टॉलीवुड

अजित कुमार की 'गुड बैड अग्ली' का शूट होने जा रहा पहला शेड्यूल

साउथ सुपरस्टार अजित कुमार अपनी आने वाली फिल्म 'गुड बैड अग्ली' को लेकर चर्चा में हैं। इस फिल्म से जुड़ा एक बड़ा अपडेट सामने आ रहा है। फिल्म के निर्माता इसके पहले शेड्यूल को शूट करने की तैयारी में जुटे हुए हैं। मीडिया रिपोर्ट्स के अनुसार, इस फिल्म के निर्माता रामोजी फिल्म स्टूडियो में पहले शेड्यूल को शूट करने की योजना बना रहे हैं। कहा जा रहा है कि फिल्म 'गुड बैड अग्ली' का पहला प्रोमो भी इसी जगह पर शूट हो सकता है। फिलहाल फिल्म से जुड़े लोगों में से किसी ने भी शूटिंग को लेकर आधिकारिक पुष्टि नहीं की है। अजित कुमार की यह फिल्म एक्शन थ्रिलर होगी। इसमें उनका एकदम अलग तरह का किरदार देखने को मिलेगा। इससे उनके फैस का उत्साह चरम पर पहुंच गया है। चर्चा तो यह भी है कि अजित फिल्म 'गुड बैड अग्ली' में तीन-तीन किरदार निभाने वाले हैं। इससे पहले भी अजित एक फिल्म में ऐसा काम कर चुके हैं। साल 2006 में आई फिल्म 'वरुणा' में भी उन्होंने तीन किरदार अदा किए थे। फिल्म का निर्देशन केएस रविकुमार ने किया था। यह एक हिट फिल्म थी। इस फिल्म के लिए उन्हें तमिलनाडु राज्य पुरस्कार मिला था। 'गुड बैड अग्ली' अजित के करियर की 63वीं फिल्म है। फिल्म का निर्देशन अधिक रविचंद्रन ने किया है। खास बात यह है कि इस फिल्म में राष्ट्रीय पुरस्कार विजेता देवी श्री प्रसाद का संगीत सुनने को मिलेगा। इसका निर्माण नवीन माधुरी ने किया है। 'गुड बैड अग्ली' साल 2025 में पोंगल पर रिलीज होगी। हालांकि, फिल्म की रिलीज की तारीख की घोषणा अभी बाकी है।



अजित कुमार की फिल्म 'गुड बैड अग्ली' का शूट होने जा रहा पहला शेड्यूल।

भोजपुरी

पलायन... पॉलिटिक्स और विकास पर फिल्म 'प्यार से'

ग्रामीण क्षेत्र से हो रहे पलायन और गांव में राजनीति और विकास पर बनी भोजपुरी फिल्म 'प्यार से' को सेंसर बोर्ड से मंजूरी के बाद दर्शकों ने भी उत्साहजनक प्रतिक्रिया सामने आई है। यह फिल्म बिहार, झारखंड और उत्तर प्रदेश के सिनेमाघर के रूपहले पदे पर नजर आई। फिल्म का ट्रेलर रिलीज कर दिया गया है और यह सोशल मीडिया के अलावा ओटीटी प्लेटफॉर्म पर उपलब्ध है। इसकी जानकारी निर्माता डॉक्टर वीरेंद्र कुमार दी। भोजपुरी फिल्म प्यार से को कोडरमा के मशहूर चिकित्सक और पर्यटनविद डॉक्टर वीरेंद्र कुमार ने बनाया है। इस फिल्म के निर्देशक विपिन जाटे हैं। डॉक्टर वीरेंद्र कुमार ने बताया कि इस फिल्म में बॉलीवुड सिंगर उदित नारायण ने भी अपनी आवाज दी है। तकरीबन ढाई घंटे की इस फिल्म में स्थानीय कलाकारों के साथ-साथ कई नामचीन कलाकार भी शामिल हैं। निर्देशक विपिन जाटे और निर्माता डॉक्टर वीरेंद्र ने बताया कि गांव देश की आत्मा और आज दूसरे स्वरूप में गांव से पलायन हो रहा है। जिस पर यह फिल्म आधारित है। फिल्म की शूटिंग बिहार, झारखंड और उत्तर के गांव में की गई है।



ट्रेंड सेटर



साल 2024 का फैशन ट्रेंड न्यूयॉर्क, मिलां, पेरिस और लंदन फैशन वीक के दौरान तय हो चुका है। बीते साल इन फैशन शो में स्प्रिंग/समर कलेक्शन को खूब तारीफ मिली और इन्हें ही साल 2024 का ट्रेंड मान लिया गया। मॉडल ने जिस अंदाज में डिजाइनरों के कलेक्शन यहां रैम्प पर पेश किए, उससे तय था कि दर्शकदीर्घा में बैठे फैस ने उन्हें हाथों-हाथ लिया।

जॉ लाइन पर महीन दानों से हैं परेशान, तो इसे कम करने के लिए अपनाएं ये टिप्स

जॉ लाइन पर महीने और लाल दोने कहीं आपके चेहरे की खूबसूरती को तो नहीं बिगाड़ दें? सबसे खराब होते हैं जॉ लाइन पर होने वाले दाने। यह चेहरे की सुंदरता को तो प्रभावित करते ही हैं, साथ ही दर्दनाक भी होते हैं। आपको भी यदि जॉ लाइन पर दाने हो जाते हैं, तो आप इनकी रोकथाम के लिए कुछ घरेलू उपाय अपना सकती हैं। ब्यूटी एक्सपर्ट पुनम कहती हैं, ₹ जिनका टी-जोन एरिया ऑयली होता है या स्किन ही ऑयली होती है, उन्हें जॉ लाइन पर दाने उभरने की शिकायत होती है। इसके लिए चेहरे की साफ-सफाई पर आपको बहुत ज्यादा ध्यान देना चाहिए। चीनी और शर्करा का स्क्रब बनाएं और इससे जॉ लाइन को एक्सफोलिएट करें। इससे डेड स्किन रिमूव हो जाएगी और रोम डिब्बों में फंसी गंदगी भी निकल आएगी। यदि आपके दाने उभर रहे हैं, तो पहले उन्हें ठीक कर लें। इसके लिए आपको स्किन एक्सपर्ट से ही बात करनी होगी। सप्ताह में एक बार आप को फेशियल स्टीम लेनी चाहिए। आप नींबू का छिलका डालकर स्टीम ले सकती हैं। इससे त्वचा की गहराई से सफाई हो जाती है। फेशियल



स्टीम लेने के बाद आपको फेस पैक भी लगाना चाहिए। आपको चेहरे की नियमित टोनिंग करनी चाहिए। खासतौर पर अगर आपकी स्किन बहुत अधिक ऑयली है, तो आपको रोज रात में सोने से पहले अपने चेहरे को गुलाब जल से साफ करना चाहिए। सप्ताह में एक बार आप बर्फ से चेहरे का फेशियल करें। इससे आपके चेहरे पर उभर रहे दाने बैठ जाएंगे। जॉ लाइन पर भी यदि दाने हो रहे हैं, तो आपको वहां बर्फ से सिकाई करनी चाहिए। आप बेसन और दही का लेप से जॉ लाइन को आहिस्ता-आहिस्ता स्क्रब करें और फिर कुछ देर के लिए आप इसे चेहरे पर ही लगा रहने दें। 10 मिनट बाद पानी से चेहरे को साफ कर लें। इससे भी आपको बहुत अच्छे नतीजे देखने को मिलेंगे। आप रोज रात में सोने से पहले पानी में ऐलोवेरा जेल मिक्स करके चेहरे पर लगा सकती हैं। इससे चेहरे से निकलने वाला एक्स्ट्रा ऑयल क्लीन जाएगा और जॉ लाइन पर दाने नहीं होंगे।

दिखाना है जलवा तो बालों में लगाएं परांदा, लुक दिखेगा सबसे अलग

इन दिनों माहौल बैसाखी का है, जिसमें पुरुष और महिलाएं पारंपरिक परिधान में दिखाई देते हैं। इस त्योहार में जहां एक तरफ लड़के पारंपरिक कुर्ता और पायजामा पहनते हैं, तो वहीं महिलाएं पटियाला सूट पहनकर अपना जलवा दिखाती हैं। महिलाएं अपने लुक को और खूबसूरत बनाने के लिए खास तरह से मेकअप भी करती हैं। अगर आप भी अपने लुक को खास बनाना चाहती हैं, तो अपने बालों में परांदा जरूर लगाएं। परांदा देखने में काफी कमाल का लगता है।

मैचिंग परांदा: अगर आप सू के मैचिंग का परांदा लगाने का सोच रही हैं, तो ये एक बेहतर विकल्प है। ऐसा परांदा देखने में काफी खूबसूरत लगता है। इससे आपका लुक भी प्यारा दिखेगा। **हेयर स्टाइल के साथ लगाएं परांदा:** अगर कुछ अलग तरह की हेयर स्टाइल बनाना चाहती हैं, तो इस तरह से बालों में ब्रेड्स बनाकर आप परांदा लगा सकती हैं। इस तरह की हेयर स्टाइल देखने में कमाल की लगती है।

मिरर वाला परांदा: अगर आपके बाल लंबे हैं, तो आप ऐसा मिरर वाला परांदा लगा सकती हैं। पटियाला सूट के साथ ऐसा परांदा देखने में प्यारा लगता है। इसके साथ आप मांगटीका लगा सकती हैं।



गोटे वाला परांदा: इस तरह की चोटी देखने में काफी प्यारी लगती है। सिंपल चोटी में आप गोटे वाला परांदा लगा सकती हैं। इसे लगाते समय कुछ जुल्फों को बाहर की तरफ निकाल लें, ताकि आपका लुक खूबसूरत दिखे। **फ्रेंच चोटी के साथ लगाएं परांदा:** अगर आप चाहें तो फ्रेंच चोटी बनाकर उसमें परांदा लगा सकती हैं। ये देखने में काफी खूबसूरत लगती है। इसके साथ अगर आप कानों में झुमने पहनें, तो आपका लुक बेहद खूबसूरत दिखेगा।

रोजाना पहनने के लिए बेस्ट रहेंगी लहरिया साड़ी, देखें नए डिजाइंस

डेली विवर के लिए हम अक्सर लाइट वेट फैब्रिक की साड़ी पहनना पसंद करते हैं। वहीं फैशन का दौर तेजी से बदल रहा है। ऐसे में भी साड़ी का चलन तो हमेशा ही ट्रेंड में रहता है। आमतौर पर आपको साड़ी में कई तरह की डिजाइनर वेरायटी देखने को जरूर मिल जाएगी। डिजाइनर की बात करें तो इसमें आपको लहरिया डिजाइन को गर्मी के मौसम में काफी ज्यादा पसंद किया जाने लगा है। तो चलिए आज हम आपको दिखाने वाले हैं लहरिया साड़ी के कुछ खास डिजाइंस जिन्हें आप ऑफिस से लेकर घर पर पहन सकती हैं। साथ ही, बताएं इन साड़ी को स्टाइल करने के आसान टिप्स-

ऑम्ब्रे शेड लहरिया साड़ी
ऑम्ब्रे शेड आजकल काफी चलन में है। इसमें आपको किन्हीं दो कलर ऑप्शन में एक ही साड़ी देखने को मिल जाएगी। ज्यादातर इसमें पिंक-पर्पल, येलो-रेड, रेड-ग्रीन, ग्रीन-येलो, पिंक-ब्लू, जैसे कलर्स को सबसे ज्यादा पसंद किया जाता है। इस तरह के लुक में आप सिल्वर ज्वेलरी को स्टाइल कर सकती हैं।



कार्नर न्यूज

गर्मी में बेहतर पहनावा माना जाता है स्लीवलेस टी शर्ट को, हर उम्र की है पसंद

गर्मी का मौसम है और आप सभी स्लीवलेस टी शर्ट पहनना चाहते हैं। लेकिन टी शर्ट खरीदते तो सिर्फ आराम के नजरिए से तो नहीं लेंगे। आपको इसमें फैशन और स्टाइल स्टेटमेंट का भी पूरा ख्याल रखना होगा। ताकि आपको आराम के साथ लुक में भी प्लस पॉइंट मिले। लेकिन स्लीवलेस टी शर्ट आराम के नजरिए से चुने कैसे? तरीका आसान है ताकि आप जिम में इसे पहनें या दोस्तों के साथ हैंगआउट में या फिर सिर्फ घर पर आराम के लिए, आपको लुक अच्छा ही आएगा-

गर्मी में स्लीवलेस टी शर्ट देगी फैशन के साथ स्टाइल भी, लोग करेंगे तारीफ



सिर्फ कलर से काम नहीं चलेगा
आप स्लीवलेस टी शर्ट लेते हुए इसके कलर के बारे में खूब सोच-विचार करते होंगे। लेकिन सिर्फ कलर सोच-समझकर लेने से काम नहीं चलेगा। बल्कि आपको स्लीव का कट और शैप को भी जानना होगा।

तब खरीदें प्लेन स्लीवलेस टी शर्ट

स्लीवलेस टी शर्ट को प्लेन या प्रिंट में चुनने के लिए आप सिर्फ एक बात ध्यान रखिए। अगर आप इसके ऊपर शर्ट या जैकेट पहनने वाले हैं तो इनको प्लेन रंग में ही चुनें। इस तरह से शर्ट या जैकेट के साथ रंगों का तालमेल आसानी से बैठेगा जा सकेगा।

तब खरीदें प्रिंटेड स्लीवलेस टी शर्ट

स्लीवलेस टी शर्ट को तब ही प्रिंट में खरीदें जब इसको आप अकेले पहनने वाले हों। तब आप चमकते हुए रंग भी खरीद सकते हैं।

कौन सा रंग

स्लीवलेस टी शर्ट को तब ही प्रिंट में खरीदें जब इसको आप अकेले पहनने वाले हों। तब आप चमकते हुए रंग भी खरीद सकते हैं। इस टी शर्ट का रंग चुनते हुए भी ध्यान रखें कि आपकी स्किन का रंग अगर गाढ़ा है तो डार्क कलर और म्यूटेड शेड ही चुनें। गोरे हैं तो हल्के रंग की स्लीवलेस टी शर्ट ही लें।



बॉडी टाइप और टी शर्ट का पैटर्न

बाजार में टी शर्ट के कई पैटर्न मौजूद हैं। आपको अपनी बॉडी टाइप के हिसाब से इनका चुनाव करना होगा। जैसे आपकी बॉडी एथलेटिक है तो टाइट फिटेड, वी नेक की स्लीवलेस टी शर्ट आप पर अच्छी लगेगी। अगर आप बहुत पतले हैं तो स्क्वायर शैप की स्लीवलेस टी शर्ट ही लें। इससे हाथों पर जाने वाली अटेंशन कम होती है।

